

वनो की कटाई और घरों में जल प्रबंधन पर आईआईटी में हुई चर्चा

इंदौर (नईदुनिया प्रतिनिधि) । इंडियन इंस्टीट्यूट ऑफ टेक्नोलॉजी (आईआईटी) इंदौर में मॉडल यूनाइटेड नेशंस का सम्मेलन हुआ। इसमें प्रदेशभर के स्कूल-कॉलेजों के करीब 200 स्टूडेंट्स ने विभिन्न नेशनल-इंटरनेशनल विषयों पर बहस की और समस्याओं के समाधान पर बात की। आईआईटी इंदौर में सम्मेलन का यह तीसरा संस्करण था। विभिन्न मुद्दों पर बात करने के लिए स्टूडेंट्स की पांच समिति बनाई गई थी।

समितियों की बहस को जज करने के लिए विभिन्न विशेषज्ञों को आमंत्रित किया गया था। आयोजन में युवा नवोदित अग्रदूतों को एक साथ मंच पर विचार रखने के लिए बुलाया गया था। संयुक्त राष्ट्र, अंतरराष्ट्रीय न्यायालय, संयुक्त राष्ट्र पर्यावरण कार्यक्रम, महिलाओं की स्थिति पर संयुक्त राष्ट्र आयोग जैसी स्टूडेंट्स की समितियां इसमें शामिल हुईं। दुनिया की गंभीर समस्याओं और समाधान पर सम्मेलन में बात की गई।

स्टूडेंट्स समितियों ने कुलभूषण जाधव मामला, वनों की कटाई, घरों में जल प्रबंधन, उद्योगों और घरों में जल प्रबंधन, सरोगेसी, गर्भपात और महिलाओं से संबंधित समस्याओं के मुद्दों पर बहस की। //